

दैनिक

# रोकथोक लेखनी

R

खबरें बे-रोकटोक

Read E Newspaper at Paper Boy App, Magzter App, Jio News App, Paytm App, Dailyhunt App

## नए भारत में भुखमरी- बेरोजगारी सिर उठा रही

## अयोध्या में जल्द बनेगा महाराष्ट्र भवन- सीएम शिंदे

पीएम मोदी को राष्ट्रपिता कहना उनका अपमान... बोले राउत

**महाराष्ट्र :** महाराष्ट्र के डिप्टी सीएम देवेन्द्र फडणवीस की पत्नी अमृता फडणवीस द्वारा पीएम नरेंद्र मोदी को नए भारत का राष्ट्रपिता कहने का मामला तूल पकड़ रहा है। शिवसेना नेता व राज्यसभा सदस्य संजय राउत ने इसे लेकर रविवार को 'सामना' में तंज कसा। उन्होंने भाजपा से पूछा कि क्या वह अमृता फडणवीस के विचार से सहमत है? क्योंकि, ऐसा कहना पीएम मोदी का अपमान है। राउत ने पार्टी के मुखपत्र 'सामना' में अपने साप्ताहिक कॉलम 'रोकटोक' में दावा किया कि यह



मोदी का 'अपमान' है। उन्होंने कहा, 'नए भारत में भूख, गरीबी, बेरोजगारी और आतंकवाद के भूत सिर उठा रहे हैं, ऐसे में पीएम मोदी को नए भारत

का राष्ट्रपिता कहना उनका अपमान है। दरअसल, अमृता फडणवीस ने हाल ही में इंटरव्यू में कहा था, 'हमारे पास दो राष्ट्र पिता हैं। नरेंद्र मोदी नए भारत के राष्ट्रपिता हैं और महात्मा गांधी पुराने समय के राष्ट्रपिता हैं।'

**सावरकर को राष्ट्रपिता नहीं कहती भाजपा**

शिवसेना उद्धव बाला साहेब ठाकरे गुट के नेता संजय राउत ने आरोप लगाया कि भाजपा में कोई भी (स्वतंत्रता सेनानी) वीर सावरकर

### आजादी में भाजपा का क्या योगदान?

राउत ने दावा किया कि 'राष्ट्रपिता' की उपाधि महात्मा गांधी को देश के लोगों ने दी थी। हालांकि, शिवसेना के संस्थापक दिवंगत बालासाहेब ठाकरे सहित कई राजनीतिक विरोधियों को इस पर आपत्ति थी, लेकिन यहाँ मुद्दा यह नहीं है कि 'राष्ट्रपिता' या 'सरदार' कौन है। सवाल इस बात का है कि स्वतंत्रता संग्राम में भाजपा का क्या योगदान है? राउत ने आरोप लगाया कि भाजपा और आरएसएस की स्वतंत्रता आंदोलन में कोई भूमिका नहीं थी। इसलिए उसे सरदार वल्लभभाई पटेल और नेताजी सुभाष चंद्र बोस जैसे कांग्रेस से जुड़े महापुरुषों के प्रतीक चुराने पड़े।

के राष्ट्रपिता होने की बात नहीं करता है। राष्ट्रीय स्वयंसेवक संघ (फर) हमेशा सावरकर का विरोध करता था। सावरकर ने कठोर कारावास का सामना किया।

**मुंबई :** उत्तर प्रदेश अयोध्या में जल्द महाराष्ट्र भवन बनेगा। रविवार को एक उत्तर भारतीय कार्यक्रम में मुख्यमंत्री एकनाथ शिंदे ने यह घोषणा की है। शिंदे ने कहा कि महाराष्ट्र और उत्तर भारत की संस्कृति एक है। उत्तर भारतीय समाज की प्रशंसा करते हुए सीएम शिंदे ने कहा कि उत्तर भारत के बड़ी संख्या में लोग आए हैं इसलिए मैं महाराष्ट्र का मुख्यमंत्री बन पाया हूँ, इसलिए मैं बार बार अयोध्या जाता हूँ, उन्होंने कहा कि अपने विधायकों के साथ जल्द अयोध्या जाऊंगा, और

भगवान श्रीराम का दर्शन करूँ। सीएम शिंदे ने कहा कि अयोध्या में महाराष्ट्र भवन निर्माण के लिए मुख्यमंत्री योगी आदित्यनाथ से निवेदन किया है। जल्द भवन का निर्माण का काम जल्द शुरू होगा। उन्होंने कहा कि लाखों कि संख्या में महाराष्ट्र के लोग अयोध्या भगवान श्रीराम का दर्शन के लिए जाते हैं जिनके रहने कि व्यवस्था के लिए वहा महाराष्ट्र भवन निर्माण का

सरकार ने फैसला लिया है।

### पांच महीने पहले आई हमारी सरकार से जनता खुश

सीएम शिंदे ने कहा कि पांच महीने पहले बालासाहेबजी शिवसेना और भाजपा (B J P) की सरकार आई है। राज्य की जनता इस सरकार से बहुत खुश है। हमारी सरकार के निर्णय से पूरा देश खुश है।

हम लोग जहा जहा जाते हैं वहा वहा लोग आते हैं। जनता के चेहरे पर आनंद दिखता है। तो मुझे लगता है कि हमारी सरकार का निर्णय सही है। सीएम ने कहा कि

हमारी सरकार जनता कि यह सरकार सभी जातिपाती और धर्म को साथ लेकर विकास करना है। मुख्यमंत्री ने कहा कि जब हम विधायकों के साथ गुहावटी गया था तो उस समय सबसे पहले पासी समाज ने हमें समर्थन दिया था। उत्तर भारत और महाराष्ट्र में कुछ फर्क नहीं है। इसलिए मुंबई में पासी समाज के लिए भवन निर्माण किया जाएगा।



## स्वतंत्रता सेनानियों की शहादत को स्वीकार नहीं करती भाजपा?

राउत ने रविवार को सामना में लिखे आलेख में सवा किया कि क्या भाजपा स्वतंत्रता सेनानियों की शहादत से मिली आजादी को स्वीकार नहीं करती है? राउत ने तंज कसा, 'नए भारत में भूख, गरीबी, बेरोजगारी, आतंकवाद के भूत सिर उठा रहे हैं। मोदी को नए भारत का जनक बनाना उनका अपमान है।'

## महाराष्ट्र के लातूर में धारदार हथियार से युवक की हत्या, दोस्त घायल

**महाराष्ट्र :** महाराष्ट्र के लातूर जिले में 25 वर्षीय युवक की धारदार हथियार से हत्या कर दी गई। हमले में उसका दोस्त घायल है। मामला पुरानी रंजिश का बताया जा रहा है। असिस्टेंट पुलिस इंस्पेक्टर संदीप कामत ने बताया कि घटना निलांगा तहसील औरड़ शहाजानी इलाके में हुई। उनके अनुसार मारा गया युवक अखिल जलील बेलुरे और उसका दोस्त बब्बु उर्फ टक्कल लयाकपाशा भातांबरे आरोपियों से घरेलु झगड़े को सुलझाने के लिए मिले थे। पीड़ित के परिवार और आरोपी के



परिवार में पिछले कुछ समय से पैसों को लेकर विवाद चल रहा है। इसे लेकर रंजिश इनती बढ़ गई थी की आए दिन दोनों में झगड़े होते रहते थे।

दोनों युवक इस मामले में ही सुलह की कोशिश करने के लिए दूसरे परिवार के लोगों से मिलने गए थे। लेकिन काफी बातचीत के बाद भी मामला नहीं

सुलझा। तीखी बहस के बाद आरोपी ने पीड़ित पर धारदार हथियार से हमला कर दिया। हमला इतना गंभीर था कि दोनों युवकों को बचने का मौका नहीं मिला और हमले में दोनों गंभीर रूप से घायल हो गए। बेलुरे को निलांगा के सरकारी अस्पताल ले जाया गया। जहां डॉक्टरों ने उसे मृत घोषित कर दिया। दूसरे युवक का इलाज किया जा रहा है। घटना के संबंध में भारतीय दंड संहिता की धार 302 (हत्या) और अन्य संबंधित धाराओं के तहत मामला दर्ज किया गया है।

## मुम्बई में दस महाराष्ट्र में कोविड के 38 नए मामलों का पता चला


**मुम्बई :** मुम्बई में दस मामलों सहित महाराष्ट्र में कोविड के 38 नए मामलों का पता चला है। इसके साथ ही राज्य में अब तक कोविड के 81 लाख 36 हजार 497 मामले सामने आ चुके हैं और इस समय 136 मामले सक्रिय हैं। सोलापुर में एक व्यक्ति की मृत्यु के बाद राज्य में कोविड से मरने वालों की संख्या बढ़कर एक लाख 48 हजार 415 हो गई है। ओमिक्रॉन के उप-वैरिएंट बी.एफ.7 के हाल ही में फैलने के बाद महाराष्ट्र ने इसके संक्रमण को



नियंत्रित करने के लिए सतर्कता बरती है। मुंबई नगर निगम ने लोगों से शारीरिक दूरी बनाने, बार-बार साबुन और पानी से हाथ धोने, अस्वस्थ महसूस होने पर घर में रहने को कहा है। निगम ने कहा कि बुजुर्गों और

मधुमेह तथा उच्च रक्तचाप से ग्रस्त लोगों को उचित सावधानी बरतनी चाहिए जबकि सभी लोगों को टीकाकरण कराना चाहिए और एहतियाती खुराक भी लेनी चाहिए। नगर निगम ने भरोसा दिलाया है कि सभी 24 वार्ड वार रूम, दिन-रात कार्य करेंगे और कोई दिक्कत आने पर लोग अपने वार्ड से संपर्क कर सकते हैं। निगम ने लोगों से कहा है कि वे घबराएं नहीं, किसी भी संकट से निपटने के लिए पर्याप्त ऑक्सीजन उपलब्ध है।





**संपादकीय / लेख**



**फैसल शेख**  
(प्रधान संपादक)

**ठगी का बेलगाम धंधा...**

भारत में चल रहे अवैध काल सेंटर्स की जांच में सीबीआई को सहयोग देने के लिए अमेरिकी जांच एजेंसी एफबीआई का आगे आना यही बताता है कि समस्या कितनी गंभीर हो चुकी है। ये अवैध काल सेंटर अंतरराष्ट्रीय स्तर पर ठगी करते हैं। चूंकि एक बड़ी संख्या में उनका शिकार

अमेरिकी नागरिक होते हैं, इसलिए सीबीआई एफबीआई का सहयोग लेने जा रही है। इसके लिए एफबीआई अधिकारी दिल्ली स्थित अमेरिकी दूतावास में नियुक्त किए गए हैं।

आशा की जाती है कि सीबीआई और एफबीआई अवैध काल सेंटर चलाने वालों पर लगाम कसने में सक्षम होंगी, लेकिन केवल इतना ही पर्याप्त नहीं होगा। इसके साथ ही ऐसा कोई तंत्र भी बनाना होगा, जिससे अवैध तरीके से काल सेंटर बनाकर विदेशियों को ठगने के धंधे पर विराम लगे। यह इसलिए आवश्यक है, क्योंकि यह धंधा बेलगाम होता जा रहा है। अब तो छोटे-छोटे शहरों में भी अवैध काल सेंटर बनाकर ठगी की जाने लगी है।

अपने देश में जिस तरह रह-रहकर अवैध तरीके से चलने वाले काल सेंटर्स का भंडाफोड़ होता रहता है, उससे साइबर अपराध पर लगाम लगाने वाली एजेंसियों की कार्यक्षमता पर तो सवाल उठते ही हैं, देश की छवि भी खराब होती है, क्योंकि इन काल सेंटर्स का शिकार बनने वाले विदेशी नागरिक होते हैं। इससे संतुष्ट नहीं हुआ जा सकता कि काल सेंटर्स का भंडाफोड़ होता रहता है, क्योंकि यह प्रश्न अनुत्तरित है कि उनके जरिये ठगी करने वाले हतोत्साहित क्यों नहीं हो रहे हैं?

निःसंदेह समस्या केवल अवैध काल सेंटर्स की ही नहीं है, बल्कि देश के भीतर लोगों से की जाने वाली ठगी की भी है। साइबर ठगी का बेरोक-टोक सिलसिला यही बताता है कि आनलाइन धोखाधड़ी करने वाले साइबर पुलिस से आगे हैं। यह समझना कठिन है कि साइबर ठग तो तकनीक का दुरुपयोग कर धोखाधड़ी करने में सक्षम हैं, लेकिन साइबर पुलिस ऐसी कोई तकनीक विकसित नहीं कर पा रही है, जिससे वह इन ठगों तक पहुंच सके। साइबर ठगी के अधिकतर मामलों में यही देखने में आता है कि पुलिस या तो हाथ खड़े कर देती है या फिर ठगी करने वालों तक पहुंचने में नाकाम रहती है।

शायद यही कारण है कि अब संगठित तरीके से साइबर ठगी होने लगी है। अभी तक आनलाइन ठगी करने वाले गिरोहों के लिए झारखंड का जामताड़ा ही कुख्यात था, लेकिन पिछले कुछ समय में देश में न जाने कितने इलाके जामताड़ा के रूप में उभरते दिख रहे हैं। पुलिस अथवा साइबर धोखाधड़ी के खिलाफ कार्रवाई करने वाली अन्य एजेंसियां आनलाइन ठगी में लिप्त तत्वों के खिलाफ समय रहते ठोस कार्रवाई करने में जिस तरह विफल रहती हैं, वह अच्छी बात नहीं। साइबर ठगों को यह संदेश जाना ही चाहिए कि वे बच नहीं पाएंगे। अच्छा होगा कि यह समझा जाए कि साइबर ठगी के खिलाफ जो भी तंत्र है, उसे और अधिक सक्षम बनाने की जरूरत है।

✉ editor@rokhoklekhaninews.com  
🐦 Faisal Shaikh @faisalshaikh\_91

**राहुल ने फिर चेताया, बोले: चीन-पाक कर रहे बड़ी प्लानिंग, युद्ध हुआ तो दोनों से होगा**

नई दिल्ली। भारत-चीन के बीच चल रहे सीमा विवाद के मुद्दे पर कांग्रेस नेता राहुल गांधी ने केंद्र सरकार को चेताया है। राहुल गांधी ने कहा कि चीन और पाकिस्तान दोनों पड़ोसी देशों ने आपस में हाथ मिला लिया है। चीन और पाकिस्तान दोनों ही देश एक साथ तैयारी कर रहे हैं और अगर ऐसे में युद्ध होता है तो यह युद्ध दोनों के खिलाफ होगा। राहुल गांधी के यूट्यूब पर एक वीडियो शेयर किया गया है जिसमें वह भारत जोड़ो यात्रा के दौरान सशस्त्र बलों के दिग्गजों के साथ बातचीत करते हुए दिखाई दे रहे हैं।

इस दौरान राहुल गांधी ने कहा, चीन और पाकिस्तान दोनों साथ आ गए हैं। अगर कोई जंग होती है तो यह दोनों देशों के साथ होगी। इससे देश का बहुत बड़ा नुकसान होगा। फिलहाल भारत की स्थिति बेहद संवेदनशील है। इस दौरान राहुल गांधी ने सेना के प्रति अपने सम्मान को दिखाते हुए कहा, हमारे अंदर आपके (सेना) के लिए सिर्फ सम्मान नहीं है बल्कि प्रेम और स्नेह भी है। आप इस देश की रक्षा करते हैं। यह देश आपके बिना एकजस्त ही नहीं करता।



राहुल ने अपने मैसेज को विस्तारपूर्वक समझाया और कहा, हृदयसे पहले हमारे पास दो दुश्मन थे। जिनमें पहला चीन और दूसरा पाकिस्तान और हमारी पॉलिसी इन दोनों को सैप्रेट रखने की है। पहले कहा गया कि टू फ्रंट वॉर नहीं होनी चाहिए तो लोग कहते हैं कि टू फ्रंट वॉर जारी है यानी पाकिस्तान, चीन और आतंकवाद चल रहा है। युद्ध होगा तो दोनों से होगा। वे न केवल सैन्य रूप से बल्कि आर्थिक रूप से भी एक साथ काम कर रहे हैं। 2014 के बाद से देश की अर्थ व्यवस्था धीमी हुई

राहुल गांधी ने केंद्र सरकार की नीतियों की आलोचना करते हुए कहा, 2014 के बाद

हमारी आर्थिक व्यवस्था धीमी हो गई है। हमारे देश में अशांति है, लड़ाई है, भ्रम है और नफरत है। राहुल ने आगे कहा, हमारी मानसिकता अभी भी टूटा फ्रंट पर युद्ध की है। हमारी मानसिकता संयुक्त संचालन और साइबर युद्ध की नहीं है। भारत की स्थिति बेहद संवेदनशील है। चीन और पाकिस्तान दोनों हमारे लिए सरप्राइज तैयार कर रहे हैं, इसलिए मैं बार-बार कहता हूँ कि सरकार चुप नहीं रह सकती। राहुल ने आगे कहा, भारत-चीन सीमा पर क्या हुआ सरकार को देश की जनता को बताना चाहिए। हमें क्या कार्रवाई करनी है, इसकी शुरुआत हमें आज से करनी होगी।

**दरिंदगी की हद! मुंबई में 15 साल की लड़की के साथ गैंगरेप, 6 आरोपियों में से 3 नाबालिग**


मुंबई। महाराष्ट्र की राजधानी मुंबई से एक दिल दहला देने वाली खबर सामने आई है। मुंबई के लोअर परेल इलाके में एक 15 साल की लड़की के साथ गैंग रेप हुआ है। इस मामले में मुंबई पुलिस ने 6 आरोपियों को अरेस्ट किया है। यह घटना 23 दिसंबर की है। पुलिस द्वारा अरेस्ट किए गए छह आरोपियों में से तीन आरोपी नाबालिग हैं। नाबालिग आरोपियों को बालसुधार गृह में भेज दिया गया है। बाकी तीनों आरोपियों को कोर्ट में हाजिर किया गया। कोर्ट ने आरोपियों को 30 दिसंबर तक पुलिस हिरासत में भेज दिया है।

अब तक मिली जानकारी के मुताबिक तीन नाबालिग आरोपियों में से एक आरोपी पीड़िता का दोस्त बताया जा रहा है। यह दोस्त पीड़िता को अपने एक दूसरे दोस्त के घर ले गया था। वहीं छह आरोपियों ने मिलकर इस सामूहिक बलात्कार

को अंजाम दिया।  
**दोस्त निकला दगाबाज, वही ले गया बाकी आरोपियों के पास**  
घर आने के बाद पीड़िता ने पहले तो डर से कुछ नहीं कहा। उसे डरी-डरी और शांत देखकर घरवालों ने जब विश्वास में लेकर पूछा तो उसने ये सारी बातें घरवालों को बताईं। इसके बाद पीड़िता का परिवार पुलिस थाने पहुंचा। पीड़िता द्वारा बताई गई जानकारी के आधार पर पुलिस ने आरोपियों के खिलाफ शिकायत दर्ज की। शिकायत दर्ज होने के बाद पुलिस ने आरोपियों की तलाश शुरू की और 24 घंटे के भीतर आरोपियों को अरेस्ट कर लिया। इसके बाद पुलिस ने तीन आरोपियों को नाबालिग पाया और उन्हें बालसुधार गृह भेज दिया। बाकी आरोपियों को मुंबई की स्थानीय अदालत में पेश किया गया। कोर्ट ने तीनों आरोपियों को 30 दिसंबर तक पुलिस कस्टडी में भेज दिया।

**कभी श्रीलंका में जर्नलिस्ट हुआ करती थीं जैकलीन फर्नांडिस, मॉडलिंग करने आई इंडिया तो यूं पलट गई किस्मत**

श्रीलंकाई ब्यूटी जैकलीन फर्नांडिस आज बॉलीवुड की एक जानी-मानी अभिनेत्री बन चुकी हैं। जैकलीन का श्रीलंका से बॉलीवुड का सफर शानदार रहा। बॉलीवुड की कुछ बेहतरीन फिल्मों में जैकलीन ने काम किया, जिसमें उनकी एक्टिंग को सराहा गया। साल 2006 में जैकलीन ने मिस श्रीलंका यूनिवर्स का खिताब जीता था। तभी से ही लोग जैकलीन



की खूबसूरती के दीवाने थे। भले ही जैकलीन आज मशहूर अभिनेत्री हो गई हैं, लेकिन एक समय में उन्हें काफी संघर्ष करना पड़ा था। जैकलीन बचपन से ही एक्ट्रेस बनना चाहती थीं

**सीएम योगी आदित्यनाथ बोले- 'सहायक उपकरणों से दिव्यांगों को सामान्य जीवन जीने में मिल सकती है मदद'**

उत्तर प्रदेश : उत्तर प्रदेश के मुख्यमंत्री योगी आदित्यनाथ ने रविवार को यहां दिव्यांगों के बीच 'व्हीलचेयर' और 'तिपहिया साइकिलें' वितरित की और कहा कि ऐसी चीजें उन्हें सामान्य जीवन जीने में मदद करती हैं। मुख्यमंत्री योगी आदित्यनाथ ने रविवार को पूर्व प्रधानमंत्री अटल बिहारी वाजपेयी की जयंती पर विकास नगर स्थित मिनी स्टेडियम में आयोजित दो दिवसीय अटल स्वास्थ्य मेला-तीन 'सेवा ही सरकार' के समापन समारोह को संबोधित करते हुए कहा कि यहां मंच के नीचे मैंने दिव्यांगजनों से संवाद किया और उनके बीच कृत्रिम अंग तथा तिपहिया साइकिल एवं व्हीलचेयर आदि सहायक उपकरण वितरित किए। रविवार को जारी आधिकारिक बयान के अनुसार उन्होंने कहा कि तीन वर्ष पहले अटल



जी की स्मृतियों के जरिए आरोग्यता व संपूर्णता के लक्ष्य को प्राप्त करने के लिए 'अटल स्वास्थ्य मेले' की शुरुआत की गयी थी। उन्होंने कहा कि पहले मेले में 7500 से अधिक, दूसरे में 10500 से अधिक और इस बार दो दिन में हजारों लोगों ने लाभ प्राप्त किया है। केंद्र की योजनाओं से जुड़कर वंचित लोग भी लाभान्वित हुए हैं। दो दिवसीय मेले के समापन पर मुख्यमंत्री दिव्यांग बच्चों से मिले। उनके बीच उन्होंने कंबल, तिपहिया साइकिल, व्हील चेयर समेत जरूरी उपकरण वितरित किए। योगी ने कहा कि पूरा देश लखनऊ के गौरव अटल जी की पावन जयंती पर उनसे जुड़ी स्मृतियों का स्मरण कर श्रद्धांजलि अर्पित कर रहा है।

रख्यमंत्री योगी आदित्यनाथ ने सभी को नव वर्ष 2023 की शुभकामना दी और कहा कि यह वर्ष शुभ और मंगलकारी होगा। मेले के संयोजक नीरज सिंह ने मुख्यमंत्री को अंगवस्त्र एवं पूर्व प्रधानमंत्री अटल बिहारी वाजपेयी की तस्वीर प्रदान कर स्वागत किया। इस दौरान पूर्व उप मुख्यमंत्री दिनेश शर्मा, महापौर संयुक्ता भाटिया समेत कई प्रमुख जनप्रतिनिधि मौजूद थे।





# लालफीताशाही में अटका ग्लोरिया ब्रिज

## ट्रैफिक पुलिस एनओसी के इंतजार में बीएमसी अधिकारी

मुंबई महानगर पालिका के 50 वर्ष पुराने हो चुके 2 जर्जर पुलों के मरम्मत का कार्य लालफीताशाही में अटका गया है। ब्रिज के समानांतर बनाए जा रहे ब्रिज का काम भी बरसात में रोक दिया गया था। उस कार्य में भी कोई प्रगति नहीं होने से जर्जर हो चुके ग्लोरिया ब्रिज पर दुर्घटना की आशंका बनी हुई है। इसी तरह नाना चौक के पास केनेडी ब्रिज का काम भी एनओसी के कारण लटका पड़ा है। बीएमसी स्ट्रक्चरल ऑडिट रिपोर्ट और भारतीय प्रौद्योगिकी संस्थान (बॉम्बे) की एक सिफारिश के बावजूद पिछले 8 महीनों में बीएमसी और ट्रैफिक पुलिस के बीच 3 बैठकें और पत्र व्यवहार के बाद भी किसी भी तरह की प्रगति हासिल करने में विफल रहे हैं, जिसमें इन 2 पुलों की बड़ी मरम्मत की सिफारिश की गई है। गौरतलब हो कि जून में पुलों के स्ट्रक्चरल ऑडिट रिपोर्ट में दोनों पुलों पर तत्काल मरम्मत कार्य करने की सलाह दी गई थी। भायखला के ग्लोरिया ब्रिज को मरम्मत की आवश्यकता है जो कम से कम 4 से 5 महीने तक चलेगा। बीएमसी अधिकारी ने बताया कि हमने ट्रैफिक विभाग के अधिकारियों को 4 बार पत्र भेजा है और



### 50 वर्ष पुराने पुल 20 साल बाद होनी चाहिए थी मरम्मत

अधिकारी ने बताया कि आदर्श रूप से ब्रिज की मरम्मत 20 साल बाद की जानी चाहिए लेकिन हमने पिछले 50 से मरम्मत नहीं किया है। ब्रिज में कॉलम, स्लैब और बीयरिंग हैं जिन्हें बदलने की जरूरत है। बीयरिंग झटके अवशोषक की तरह कार्य करते हैं और इन्हें बदलने की आवश्यकता होती है। यदि हम अभी पुल की मरम्मत करते हैं, तो यह अगले 25 वर्षों तक चालू रहेगा। जर्जर हो चुके ब्रिज पर किसी प्रकार की गंभीर दुर्घटना हो सकती है, जिसका दोष बीएमसी पर आएगा। यात्रियों का जीवन महत्वपूर्ण है।

3 बार उनसे मुलाकात कर 2 पुलों की मरम्मत के लिए एनओसी देने का अनुरोध किया है। ट्रैफिक विभाग का कहना है कि

### तत्काल होनी चाहिए मरम्मत

अधिकारी ने बताया कि इस तरह के एक संरचनात्मक ऑडिट प्राप्त करने के बाद, हमने आईआईटी बॉम्बे को दूसरी बार नियुक्त किया और उन्होंने पुष्टि की कि बिना समय बर्बाद किए दोनों पुलों की मरम्मत कार्य तत्काल आधार पर किए जाने की आवश्यकता है। हमने यातायात पुलिस को भी इस बारे में बता दिया था लेकिन वे यातायात के सुगम प्रवाह को लेकर चिंतित हैं।

### ट्रैफिक पुलिस ने दी थी एफआईआर की धमकी

मरम्मत का मामला यहां तक पहुंच गया कि बीएमसी अधिकारी ने आरोप लगाया कि यातायात विभाग ने अनुमति के बिना दोनों पुलों पर मरम्मत कार्य करने पर बीएमसी के

### बीएमसी के पत्र में कोई जानकारी नहीं

इस बारे में बीएमसी की तरफ से जो पत्र आया है उसमें कुछ भी डिटेल जानकारी नहीं है। ब्रिज का ट्रैफिक कितने दिनों के लिए बंद करना है? क्या उपाय योजना है? इसकी कोई जानकारी नहीं दी गई है? बीएमसी की तरफ से कोई जानकारी आती है तो उस पर ट्रैफिक के अनुसार विचार किया जाएगा।

- अनिल चैत्रवाड, ट्रैफिक पुलिस निरीक्षक, दक्षिण विभाग

खिलाफ एफआईआर दर्ज करने की धमकी तक दे दी है। तत्कालीन पुलिस उपायुक्त प्रजा जेडगे ने बताया कि दो प्रस्ताव मिले थे, लेकिन इन मार्ग में कोई बदलाव नहीं किया गया था।

नाम न छापने की शर्त पर कहा कि इन दोनों पुलों को बंद न करने के कारण हम तत्काल मरम्मत करने में असमर्थ हैं।

## लगे आरोप की जांच

मुंबई। एकनाथ शिंदे के नेतृत्व वाली शिवसेना के लोकसभा सदस्य राहुल शेवाले के खिलाफ महिला ने दुष्कर्म की शिकायत दर्ज कराई है। सांसद शेवाले ने अपने खिलाफ लगाए गए आरोपों की जांच एनआईए से कराने की मांग की है। यहां एक संवाददाता सम्मेलन को संबोधित करते हुए शेवाले ने कहा कि उन्होंने राज्य के मुख्यमंत्री एकनाथ शिंदे और उपमुख्यमंत्री व गृह मंत्री देवेंद्र फडणवीस से यह मांग की है। शेवाले ने दावा करते हुए कहा, महिला मुझ पर निराधार आरोप लगा रही है। वह एक आदतन शिकायतकर्ता है और पिछले दो वर्षों से मुझे और मेरे परिवार को परेशान कर रही है। उसके पाकिस्तान और दाऊद इब्राहिम (भगौड़ा गैंगस्टर) से संबंध हैं। वह कोविड 19 के दौरान प्रदान की गई मेरी मदद का दुरुपयोग कर रही है और



मेरे राजनीतिक करियर को खत्म करना चाहती है। उन्होंने आगे कहा कि अंधेरी की एक अदालत ने निर्देश दिया है कि महिला के खिलाफ मामला दर्ज किया जाए। उनकी पत्नी ने भी महिला के खिलाफ गोवंडी पुलिस स्टेशन में शिकायत दर्ज कराई है। शेवाले ने आरोप लगाया, पुलिस महिला की तलाश कर रही है। यह एक गंभीर मामला है कि महिला को बचाया जा रहा है और सार्वजनिक मंच पर लाया जा रहा है। युवा सेना और राष्ट्रवादी कांग्रेस पार्टी (राकांपा) इस कदम के पीछे हैं। महाराष्ट्र विधान परिषद के उप सभापति नीलम गोरे ने गुरुवार को राज्य सरकार से दक्षिण मध्य मुंबई से सांसद के खिलाफ दुष्कर्म के आरोपों की जांच के लिए एक विशेष जांच दल (एसआईटी) गठित करने के लिए कहा है।

## दर्शकों ने दिया रोहित शेट्टी को तगड़ा झटका, वीकएंड पर महज इतनी कमाई कर सकी सर्कस...

हिट मशीन के नाम से मशहूर रोहित शेट्टी को जनता ने जोर का झटका दिया है। दरअसल, हाल ही में रिलीज हुई उनकी फिल्म 'सर्कस' बॉक्स ऑफिस पर अच्छा प्रदर्शन नहीं कर रही है। लोग लंबे समय से रोहित शेट्टी स्टाइल की कॉमेडी देखने के लिए तरस रहे थे, लेकिन इस बार रोहित दर्शकों की उम्मीदों पर खरे नहीं उतर सके हैं। आइए जानते



हैं कि उनकी इस फिल्म ने बॉक्स ऑफिस पर अब तक कितने करोड़ का बिजनेस कर लिया है। 60 के दशक के पृष्ठभूमि पर बनी इस फिल्म में रणवीर सिंह और वरुण शर्मा लीड रोल में नजर आए हैं। हालांकि फिल्म की कहानी लोगों को सिनेमाघरों तक खींचने में

कामयाब नहीं हो सकी है। इस फिल्म की पहले दिन की शुरुआत ही काफी धीमी रही। 23 दिसंबर को रिलीज हुई इस फिल्म ने ओपनिंग डे पर 6.25 करोड़ का कलेक्शन किया था। वहीं, शनिवार को भी फिल्म की हालत खस्ता ही रही। दूसरे दिन 'सर्कस' ने 6.40 करोड़ बिजनेस किया था। इस बीच अब फिल्म के तीसरे दिन की कमाई भी सामने आ गई है।

## कोरोना वायरस से लड़ाई के लिए BMC ने महाराष्ट्र सरकार को लिखा पत्र, की ये मांग...



महाराष्ट्र : बीएम ने महाराष्ट्र सरकार को पत्र लिखा है। बीएमसी ने पत्र में सामूहिक कोविड वैक्सीनेशन के कार्यक्रम के लिए अधिक डोज की मांग की है। दरअसल, चीन और अमेरिका में कोरोना के मामलों में तेजी से बढ़ोतरी हो रही है। जिसके कारण लोगों में फिर से कोरोना का डर सताने लगा है। लोग कोरोना के डर के कारण वैक्सीनेशन कराने के लिए अधिक संख्या आगे आ रहे हैं। बीएमसी के स्वास्थ्य अधिकारी ने बताया कि मुंबई में कोविक्सन की केवल 5 हजार डोज बची हैं। इसके अलावा, कोविशील्ड का कोई स्टॉक नहीं है। स्वास्थ्य अधिकारी ने कहा कि वैक्सिन की कमी ऐसे समय में हुई है कि जब लोग कोविड के खतरे को देखते हुए अधिक वैक्सीनेशन कराने आ रहे हैं। दरअसल, रिपोर्ट के मुताबिक काउडन पोर्टल के अनुसार शुक्रवार को 1,734 लोग कोरोना की वैक्सीनेशन कराने आए थे, जबकि शनिवार को 3,154 वैक्सीन के लिए आए थे। चीन, जापान और अमेरिका में कोरोना के बढ़ते मामलों से पहले मुश्किल से सैकड़ों लोग प्रतिदिन वैक्सीनेशन के लिए आते थे, लेकिन अब लोगों में कोरोना का डर होने के कारण लोग वैक्सिनेशन कराने अधिक आ रहे हैं। बीएमसी स्वास्थ्य विभाग ने शुक्रवार को एक पत्र लिखा राज्य सरकार को लिखा है। बीएमसी के कार्यकारी स्वास्थ्य अधिकारी डॉक्टर मंगला गोमारे ने कहा, हहमने सभी टीकों, विशेष रूप से कॉबेवैक्स के स्टॉक के लिए कहा है। हह उद्धृष्टी ७ भारत का दूसरा स्वदेशी रूप से विकसित वैक्सीन है। इसे उन वयस्कों को बूस्टर के रूप में दिया जा सकता है जिन्होंने पहले उद्धृष्टी ७ लल या उद्धृष्टी १ 1 लिया है। गौरतलब है कि मुंबई में बूस्टर डोज के लिए पात्र लोगों में से केवल 16 प्रतिशत ने अब तक इसे लिया है। 90 लाख से अधिक मुंबई के नागरिकों ने अभी तक इसे नहीं लिया है।





# सीएम एकनाथ शिंदे ने लगाया विपक्ष पर आरोप कहा- नहीं बचा विदर्भ के लिए कोई प्यार

**महाराष्ट्र :** महाराष्ट्र के मुख्यमंत्री एकनाथ शिंदे ने रविवार को कहा कि विपक्षी दलों के मन में 'विदर्भ के लिए कोई प्यार नहीं बचा' है, क्योंकि वे क्षेत्र के नागपुर शहर में चल रहे विधानसभा सत्र के दौरान विदर्भ के मुद्दों को नहीं उठा रहे हैं। मराठवाड़ा क्षेत्र के औरंगाबाद हवाई अड्डे पर शिंदे ने कहा कि उनकी सरकार आम लोगों के लिए काम कर रही है और आगे भी करती रहेगी।

**चल रहा है महाराष्ट्र विधानमंडल का शीतकालीन सत्र ?**

महाराष्ट्र विधानमंडल का

शीतकालीन सत्र इस समय नागपुर में चल रहा है और विपक्ष विभिन्न मुद्दों पर राज्य सरकार को निशाना बना रहा है। बिजली उत्पादक और खनिजों और वन से समृद्ध विदर्भ क्षेत्र में यवतमाल, अकोला, अमरावती, वर्धा, बुलढाणा, वाशिम, नागपुर, चंद्रपुर, भंडारा, गढ़चिरोली और गोंदिया जैसे 11 जिले शामिल हैं।

इस क्षेत्र ने चार मुख्यमंत्री दिए हैं, जिनमें वसंतराव नाइक, मरोतराव कन्मवार, सुधाकरराव नाईक और देवेंद्र फडणवीस शामिल हैं। एक सवाल के जवाब में शिंदे ने रविवार



को कहा, 'विपक्ष को विदर्भ के मुद्दों के बारे में बोलना चाहिए था और क्षेत्र से संबंधित सवालों को उठाना चाहिए था। उनके मन में विदर्भ के लिए कोई प्यार नहीं बचा है। यह अब उनके कार्यों से दिखाई दे रहा है.'

**क्या कहा सीएम ने ?**

मुख्यमंत्री औरंगाबाद में एक गैर-सरकारी संगठन 'नानासाहेब धर्माधिकारी प्रतिष्ठान' द्वारा आयोजित

स्वच्छता अभियान को संबोधित कर रहे थे। स्वच्छता अभियान के बाद एक सभा के दौरान मुख्यमंत्री शिंदे ने कहा, 'हमारी सरकार आम लोगों की उम्मीदों पर आधारित है और यह उनके लिए काम करेगी। नानासाहेब धर्माधिकारी प्रतिष्ठान का काम सराहनीय है और देश में लोगों को एक अच्छी दिशा दे रहा है.'

**विपक्ष ने लगाया आरोप**

वहीं महाराष्ट्र में विपक्षी गठबंधन महा विकास आघाड़ी (एमवीए) के नेताओं ने शुक्रवार को विधानमंडल के दोनों सदनों की कार्यवाही का

बहिष्कार किया। विधान भवन परिसर में राज्य सरकार के खिलाफ विरोध प्रकट करते हुए उस पर विधानसभा और विधान परिषद में बोलने का मौका नहीं देने का आरोप लगाया। राष्ट्रवादी कांग्रेस पार्टी (राकांपा), शिवसेना के उद्धव ठाकरे के नेतृत्व वाले गुट और कांग्रेस के गठबंधन एमवीए के नेताओं ने गुरुवार को विधानसभा अध्यक्ष के खिलाफ कथित अपमानजनक टिप्पणी के लिए राकांपा के वरिष्ठ विधायक जयंत पाटिल को निर्लाभित किए जाने की निंदा की।

## नाशिक में तेंदुए का आतंक

**नाशिक।** जिले में एक बार फिर तेंदुए का आतंक सामने आया है। त्रंबकेश्वर में एक बच्चे की जान चली गई है और सिन्नार में एक घोड़े की जान चली गई है। इसलिए नागरिकों में तेंदुओं का भय व्याप्त है। नाशिक जिले में एक बार फिर से तेंदुओं का आतंक पैदा हो गया है। कुछ महीने पहले लगातार विभिन्न इलाकों में तेंदुए देखे जा रहे थे, जिसके बाद वन विभाग ने तेंदुओं को पकड़ना शुरू किया था, लेकिन कुछ महीनों के बाद जिले में एक बार फिर से तेंदुओं का आतंक शुरू हो गया है। रात को गुरुकुले खेत में पानी देने जा रहे थे कि तेंदुए पर हमला देखा तो भाग खड़े हुए। दूसरी घटना नाशिक के पास त्रंबकेश्वर तालुक में नाशिक-त्रंबक रोड पर हुई। मौजे वेतुंजे में 6 वर्षीय आर्यन निवृत्ति दिवाते 6 वर्षीय बालक की शनिवार की शाम साढ़े सात बजे के करीब मौत हो गई। रात साढ़े नौ बजे वन विभाग के कर्मचारियों ने उसे झाड़ी में पाया और सरकारी अस्पताल ले आए, जहां चिकित्सकों ने उसे घोषित कर दिया।

## पुणे की सड़कों की मरम्मत का खर्च वहन करेगी PMC

**पुणे ।** मानसून के मौसम में खुदाई के कारण सड़कों की खराब स्थिति को देखते हुए पुणे महानगरपालिका प्रशासन ने शहर की सड़कों की मरम्मत की घोषणा तो कर दी है। लेकिन, मानसून खतम हुए दो महीने के बीत जाने के बाद भी अभी तक काम शुरू नहीं हो सका है। महानगरपालिका ने इन 148 किमी की मरम्मत के लिए टेंडर जारी कर दिए हैं। लेकिन, असल में इस काम के लिए महानगरपालिका के पास फंड उपलब्ध नहीं है। इसलिए महानगरपालिका के सड़क विभाग द्वारा स्थायी समिति में इस कार्य के लिए 50 करोड़ की धनराशि के वर्गीकरण का प्रस्ताव दिया है। उसके साथ अगले वर्ष के बजट में 72 बी के तहत 143 करोड़ रुपये उपलब्ध कराए जायेंगे। इसके कारण अगले साल भी सड़क मरम्मत का भार महानगरपालिका के खजाने पर पड़ेगा।

मानसून के मौसम में सड़कों की खराब स्थिति को देखते हुए महानगरपालिका ने शहर की लगभग 1400 किमी लंबी सड़कों का सर्वेक्षण पूरा कर लिया है। पहले चरण में लगभग 140 स्थानों पर जहां सड़क क्षतिग्रस्त हो गई है, या सड़क का हिस्सा क्षतिग्रस्त हो गया है, ऐसे कुल 148 किलोमीटर क्षतिग्रस्त सड़कों की पहचान की गई है। इन 148 किलोमीटर सड़कों की मरम्मत पर 193 करोड़ रुपये खर्च होने की उम्मीद है। लेकिन, महानगरपालिका प्रशासन के पास इस काम के लिए कोई फंड नहीं है। इसलिए चालू वर्ष 50 करोड़ रुपये वर्गीकरण किए जाएंगे और शेष 143 करोड़ की जिम्मेदारी महानगरपालिका के वित्तीय वर्ष 2023-24 के बजट में ली जाएगी। इसके लिए लिए महानगरपालिका प्रशासन द्वारा स्थायी समिति में प्रस्ताव रखा गया है।

## तुनिषा सुसाइड केस

### रिमांड पर शीजान

15 दिन पहले किया था ब्रेकअप

लव-जिहाद का एंगल नहीं



**मुंबई।** एक्ट्रेस तुनिषा शर्मा सुसाइड केस में रविवार को को-स्टार शीजान मोहम्मद खान को कोर्ट ने 4 दिन की पुलिस रिमांड पर भेज दिया। शनिवार को खुदकुशी के कुछ ही घंटे के बाद तुनिषा की मां की शिकायत पर शीजान को पुलिस ने गिरफ्तार कर लिया था। रविवार को उसे वसई कोर्ट में पेश किया गया, जहां से उसे पुलिस रिमांड पर भेज दिया गया। शीजान पर आत्महत्या के लिए उकसाने का केस दर्ज किया गया है। हालांकि शीजान के वकील ने सभी आरोपों को निराधार बताया है। उन्होंने कहा कि जांच के बाद सबकुछ साफ हो जाएगा।

### दम घुटने से हुई तुनिषा की मौत : मुंबई पुलिस

ACP चंद्रकांत जाधव ने बताया कि तुनिषा और शीजान का लव अफेयर चल रहा था। उनका 15 दिन पहले ब्रेकअप हुआ था, जिसकी वजह से तुनिषा ने शनिवार को अपने शो के सेट पर फांसी लगा ली थी। उन्होंने बताया, 'पोस्टमॉर्टम रिपोर्ट में साफ हुआ है कि तुनिषा की मौत फांसी लगाने से ही हुई है। फिलहाल हमारी जांच जारी है और हमने आरोपी शीजान को हिरासत में ले लिया है। उसका फोन और लैपटॉप भी हमने जब्त कर लिया है। इस केस में किसी और अफेयर, ब्लैकमेल या लव-जिहाद का कोई एंगल अभी तक सामने नहीं आया है।'

### SIT जांच की मांग

ऑल इंडियन सिने वर्कर्स एसोसिएशन (AICWA) ने रविवार को मांग की कि महाराष्ट्र सरकार अभिनेत्री तुनिषा शर्मा की मौत की जांच के लिए एक विशेष जांच दल एसआईटी का गठन करे। एसआईटी डब्ल्यूए के अध्यक्ष सुरेश श्यामलाल ने कहा कि हम सरकार से मांग करते हैं कि तुनिषा शर्मा की आत्महत्या मामले में एसआईटी का गठन किया जाए और जांच सही तरीके से की जाए। आज मैं उस सेट पर गया जहां तुनिषा शर्मा ने आत्महत्या की थी। मैंने पाया कि लोग डरे हुए थे। कुछ गलत हुआ होगा।

## होटल गेटवे पर अनोखा क्रिसमस कैरोल

**नाशिक।** क्रिसमस की पूर्व संध्या पर होटल गेटवे में अनोखे क्रिसमस कैरोल का आयोजन किया गया। इसमें नाशिक के सेंट जेवियर्स स्कूल के छात्रों ने मराठी, हिंदी और अंग्रेजी भाषा में क्रिसमस गीत गाए। क्रिसमस मनाते समय इसके बारे में तरह-तरह के गीत गाकर क्रिसमस का स्वागत किया जाता है। इस मौके पर देश भर से पर्यटक होटल गेटवे में आते हैं। होटल गेटवे के महाप्रबंधक क्रिस्टोफर वेगास ने कहा कि यह उनके लिए अनूठा आयोजन है। उन्होंने कहा कि नाशिक में पहली बार इस तरह की



गतिविधि का आयोजन किया गया। शोफ अभिजीत चक्रवर्ती ने बताया कि आज से अगले सात दिनों तक क्रिसमस की खुशियां मनाई जाएंगी और इसके लिए खास मेन्यू भी तैयार किया गया है। इस मेन्यू में प्रामाणिक मराठमोली व्यंजन से लेकर विभिन्न देशों के व्यंजन तक हर चीज का लुत्फ उठा सकते हैं। क्रिसमस के मौके पर चालीस फीट ऊंचा क्रिसमस ट्री भी लगाया गया है और पूरे होटल को तरह-तरह के रंगों में सजाया गया है।